

## TNPSC துளிகள்

- ❖ சரக்கு மற்றும் சேவைகள் வரி ஆணையத்தின் அமைச்சகங்களுக்கிடையேயான ஒரு உயர்மட்டக் குழுவானது தங்கத்தின் மீது மாநிலத்திற்குள்ளே மேற்கொள்ளப் படும் சரக்குப் பரிமாற்றத்திற்கு விதிப்பதற்காக மின்னணு-வழிக் கட்டணத்திற்குப் பரிந்துரை செய்துள்ளது.
  - இது வரி ஏய்ப்பு மற்றும் கடத்தலின் கீழ் தங்கத்தின் பரிமாற்றத்தைக் கண்காணிக்க உதவ இருக்கின்றது.
- ❖ மாநில அரசாங்கங்கள் மற்றும் 272 மாநில ஆட்சியர்கள் இணைந்து மத்திய சமூக நீதி மற்றும் அதிகாரமளித்தல் துறை அமைச்சகத்தினால் செயல்படுத்தப்படும் 7 மாத கால அளவுள்ள “நாஷா முக்த் பாரத்” அல்லது “போதைப் பொருளற்ற இந்தியா” என்ற ஒரு பிரச்சாரத்தைத் தொடங்கியுள்ளனர்.
- ❖ மத்திய அமைச்சர் புது தில்லியில் உள்ள துவாரகாவில் தேசிய சமூகப் பாதுகாப்பு மையக் கட்டிடத்தைத் திறந்து வைத்துள்ளார்.
- ❖ ஐக்கிய இராஜ்ஜிய அரசாங்கமானது இந்தியாவில் 3 மில்லியன் பவுண்ட் மதிப்பு கொண்ட “புத்தாக்க சவால் நிதி 2020” என்ற ஒன்றைத் தொடங்கியுள்ளது. இது கோவிட் - 19 நோய்த் தொற்று மற்றும் காலநிலை மாற்றம் ஆகியவற்றைக் கையாளுவதற்கு வேண்டி கல்வி நிறுவனங்கள் மற்றும் தொழிற்சாலைகளில் உள்ள ஆராய்ச்சியாளர்களுக்கு உதவ இருக்கின்றது.
- ❖ விமான விபத்து விசாரணை ஆணையமானது கோழிக்கோடு விமான நிலையத்தில் நிகழ்ந்த ஏர் இந்தியா எக்ஸ்பிரஸ் துபாய்-கோழிக்கோடு விமானம் IX 1344 என்பதின் விமான விபத்து குறித்து விசாரிப்பதற்காக கேப்டன் S.S. சஹர் தலைமையில் 5 நபர்கள் கொண்ட ஒரு குழுவை அமைத்துள்ளது.
- ❖ விமானப் படையின் ஓய்வு பெற்ற துணைத் தளபதியான அர்ஜுன் சுப்பிரமணியம் அவர்கள் “முழுக் கண்ணோட்டம் : இந்தியப் போர்கள் 1972-2020” என்ற ஒரு புத்தகத்தை எழுதியுள்ளார்.
  - ‘இந்தியாவின் போர்கள் : இராணுவ வரலாறு 1947-1971’ என்ற அவருடைய முதல் புத்தகத்திற்கு பிறகு வெளியான புத்தகம் இதுவாகும்.

## தேசியச் செய்திகள்

### “SRIJAN” ஆன்லைன் தளம்

- ❖ மத்தியப் பாதுகாப்புத் துறை அமைச்சரான ராஜ்நாத் சிங் அவர்கள் உள்நாட்டுப் பாதுகாப்புப் பொருட்களின் உற்பத்தியை ஊக்கப்படுத்துவதற்காக “SRIJAN” என்ற ஒரு நிகழ்நேர இணையத் தளத்தைத் தொடங்கியுள்ளார்.



- ❖ இந்தத் தளமானது இந்தியப் பாதுகாப்புத் துறை தொழிற்சாலையினால் தற்பொழுது இறக்குமதி செய்யப்படும் பொருட்களைக் காண்பிக்க இருக்கின்றது.
- ❖ பாதுகாப்புசார் பொதுத் துறை அலகுகள் மற்றும் ஆயுதத் தொழிற்சாலை வாரியம் ஆகியவை இறக்குமதி செய்யப்படும் பொருட்களை இந்தத் தளத்தில் காண்பிக்கும்.

### தேசியப் பொதுக் கொள்முதல் மாநாடு

- ❖ மத்திய வணிக மற்றும் தொழிற்சாலை அமைச்சரான பியுஷ் கோயல் அவர்கள் 'தேசியப் பொதுக் கொள்முதல் மாநாடு 2020 : டிஜிட்டல் கண்காட்சி மற்றும் கருத்தரங்கு' என்ற ஒரு கருத்தரங்கின் 4வது பதிப்பைக் காணொலி வாயிலாகத் தொடங்கி வைத்தார்.
- ❖ இந்தப் பதிப்பின் கருத்துரு, "திறன், வெளிப்படைத் தன்மை மற்றும் அனைத்தையும் உள்ளடக்குதலை நோக்கிய - தொழில்நுட்பத்தால் செயல்படுத்தப்படும் அரசுக் கொள்முதல்" என்பதாகும்.
- ❖ இது ஹைவ்ஸ் என்ற ஒரு டிஜிட்டல் தளத்தின் மூலம் இந்தியத் தொழிற்சாலைக் கூட்டமைப்புடன் (Confederation of Indian Industry) இணைந்து அரசு மின்னணுச் சந்தையினால் நடத்தப் பட்டது.

### பிரஞ்சு - புதிய பாடப்பிரிவு

- ❖ மக்களவையானது அதன் பணியாளர்கள் மற்றும் அலுவலர்களுக்காக பிரஞ்சு மொழியில் ஆரம்ப நிலையிலான ஒரு புதிய பாடப்பிரிவைத் தொடங்கியுள்ளது.
- ❖ இது ஒன்றிணைக்கப்பட்ட உலகில் பிரஞ்சு மொழியின் அறிவைப் பெறும் முக்கியத்துவத்தைக் கருதி தொடங்கப்பட்டுள்ளது.
- ❖ இது மக்களாட்சிக்கான நாடாளுமன்ற ஆராய்ச்சி மற்றும் பயிற்சி மையத்தினால் (PRIDE - Parliamentary Research and Training Institute for Democracy) செயல்படுத்தப்பட உள்ளது.
- ❖ PRIDE என்பது நாடாளுமன்ற நிறுவனங்களின் பல்வேறு பிரிவுகளில் உள்ள நாடாளுமன்றப் பணியாளர்கள், நாடாளுமன்றவாதிகள் மற்றும் பல்வேறு அலுவலர்களுக்குப் பயிற்சி அளிப்பதற்காக 1976 ஆம் ஆண்டில் தொடங்கப் பட்டு உள்ளது.

### இலட்சிய மாவட்டங்களில் ஆரக்கிள் கிளவுட் என்பதின் பங்களிப்பு

- ❖ நிதி ஆயோக்கானது தனது இலட்சிய மாவட்டங்கள் திட்டத்தின் கீழ் மிகவும் பின்தங்கிய 112 மாவட்டங்களில் தகவல் தொழில்நுட்பக் கட்டமைப்பை நவீனப்படுத்துவதற்காக வேண்டி ஆரக்கிள் நிறுவனத்தைத் தேர்ந்தெடுத்துள்ளதாக அறிவித்துள்ளது.



- ❖ தேர்ந்தெடுக்கப்பட்ட அந்த 112 மாவட்டங்கள் 28% இந்திய மக்கள் தொகையைக் கொண்டுள்ளன.
- ❖ ஆரக்கிள் நிறுவனமானது புதிய கிளவுட் தீர்வை வழங்க இருக்கின்றது. இது இந்த இலட்சிய மாவட்டங்களில் வாழும் மக்களின் வாழ்வை மாற்றுவதற்கு மாவட்ட ஆட்சியர்களுக்கு உதவ இருக்கின்றது. இது அதன் ஒட்டுமொத்தச் செயல்பாட்டையும் மேம்படுத்த உள்ளது.
- ❖ இலட்சிய மாவட்டங்கள் திட்டமானது நிதி ஆயோக்கினால் செயல்படுத்தப் படுகின்றது.
- ❖ இந்தத் திட்டத்தின் முக்கிய நோக்கம் இலட்சிய மாவட்டங்களின் நிகழ்நேரச் செயல்பாடுகளைக் கண்காணிப்பதாகும். இது முக்கியமான 5 கருத்துரு பகுதிகளிலிருந்து 49 குறிகாட்டிகளை அடிப்படையாகக் கொண்டதாகும்.

### பிரதமரின் 74வது சுதந்திர தின உரை

- ❖ 2020 ஆம் ஆண்டு ஆகஸ்ட் 15 அன்று, இந்தியப் பிரதமர் புது தில்லியில் உள்ள செங்கோட்டையிலிருந்து 74வது சுதந்திர தினத்தின் போது புதிய திட்டங்களை அறிவித்தார்.
- ❖ இது அவரது தொடர்ச்சியான 7வது சுதந்திர தின உரையாகும். இவரது உரையானது ஆத்ம நிர்பர் பாரத் (தற்சார்பு இந்தியா), உள்ளூர் மக்களுக்கான குரல் மற்றும் உலகிற்கு தயாரிப்பதற்காக வேண்டி இந்தியாவில் தயாரிப்போம் ஆகியவற்றின் மீது கவனம் செலுத்தியது.

### அறிவிப்புகள்

- ❖ தனிநபர்களின் மருத்துவப் பதிவுகளைப் பதிவு செய்யும் வகையில் ஒவ்வொரு இந்தியரும் சுகாதார அடையாள அட்டையைப் பெறுவதற்கான தேசிய டிஜிட்டல் சுகாதாரத் திட்டத்தைத் தொடங்குதல்.
- ❖ லட்சத் தீவுகள் மற்றும் இந்திய நிலப்பகுதியை இணைக்கக் கூடிய ஒளியிழை இணைப்பு.
- ❖ மேலும் இவர் புலிகள் பாதுகாப்புத் திட்டம் மற்றும் யானைகள் பாதுகாப்புத் திட்டம் என்ற வரிசையில் "ஓங்கில் பாதுகாப்புத் திட்டத்தை" அறிவித்தார்.
- ❖ மத்திய அரசானது பெண்களின் திருமணத்திற்கான குறைந்த பட்ச வயதை மறு ஆய்வு செய்வதற்காக குழு ஒன்றை அமைத்தார்.
- ❖ லடாக், லேஹ் மற்றும் கார்கில் பகுதி ஆகியவை மேம்படுத்தப்பட்டு, கரிம சமநிலைப் பகுதியாக அவை அறிவிக்கப்படும்.



## சுற்றுச்சூழல் செய்திகள்

### பவளப் பாறைகள் மற்றும் இந்தியப் பருவக் காற்று

- ❖ சமீபத்தில் இந்திய வெப்ப மண்டல வானிலையியல் மையமானது வட இந்தியப் பெருங்கடலில் உள்ள பவளப் பாறைகள் இந்தியப் பருவக் காற்றின் தொடக்கம் மற்றும் அந்த பருவக் காற்றின் திரும்பப் பெறல் ஆகியவற்றிற்கான தீர்வுகளைக் கொண்டுள்ளதாக அறிவித்துள்ளது.
- ❖ பவளப் பாறைகள் மேற்பரப்பின் மீது வளர்ந்து வரும் பட்டைகள் பருவக்கால வரலாற்று நிலைகள், சுற்றுப்புற நீரின் வெப்பநிலை, மழை மற்றும் முன்பு இருந்த பல்வேறு பரிணாமங்கள் ஆகியவற்றை வெளிப்படுத்தும் திறன் கொண்டதாக இந்த ஆய்வு கூறுகின்றது.
- ❖ இது முந்தைய காலநிலை குறித்த தகவலைத் தீர்மானிக்கப் பயன்படுத்தப்படும் மர வளையத்தைப் போன்றதொரு ஒரு ஆய்வாகும்.

## இதரச் செய்திகள்

### “யானைகள், பொருட்கள் அல்ல” அறிக்கை

- ❖ சர்வதேச விலங்கு நல அமைப்பான உலக விலங்குப் பாதுகாப்பு அமைப்பானது உலக யானைகள் தினத்தன்று (ஆகஸ்ட் 12) “யானைகள், பொருட்கள் அல்ல” என்ற ஒரு அறிக்கையை வெளியிட்டுள்ளது.
- ❖ இந்த அறிக்கையின்படி, இந்தியாவானது ஆசியாவில் சுற்றுலாவிற்குப் பயன்படுத்தப் படும் யானைகளை அதிக எண்ணிக்கையில் இரண்டாவதாகக் கொண்டுள்ளது.
- ❖ இந்த அமைப்பானது உலகில் விலங்குகளின் கொடுமையை ஒழிப்பதை நோக்கமாகக் கொண்டுள்ளது.
- ❖ இதன் தலைமையகம் இலண்டனில் அமைந்துள்ளது.

### 5 நினைவு அஞ்சல் தலைகள்

- ❖ இந்திய அஞ்சல் துறையானது பின்வரும் 5 நினைவு அஞ்சல் தலைகளை வெளியிட்டுள்ளது.
  - வரலாற்றுச் சிறப்புமிக்க அகமதாபாத் நகரம் - சர்கேஜ் ரோசா
  - கோவாவின் தேவாலயங்கள் மற்றும் கன்னி மாடம், போம் ஜீஸஸ் தேவாலயம்.
  - பட்டாடக்கல் நினைவுச் சின்னங்கள் - கர்நாடகா

- கஜீராஹோ நினைவுச் சின்னங்கள் ஜுவேரி ஆலயம் - மத்தியப் பிரதேசம்
- குதுப் மினார் மற்றும் அதன் நினைவுச் சின்னங்கள், தில்லி.
- ❖ இது இந்தியா-III என்ற பிரிவில் யுனெஸ்கோ உலகப் பாரம்பரியச் சின்னங்கள் குறித்து மேற்குறிப்பிட்ட அனைத்து அஞ்சல் தலைகளின் மிகச் சிறிய அளவிலான அட்டையையும் வெளியிட்டுள்ளது.
- ❖ சர்கேஜ் ரோசா என்பது 2017 ஆம் ஆண்டு ஜூலை மாதத்தில் இந்தியாவின் முதலாவது யுனெஸ்கோ உலகப் பாரம்பரிய தலைநகரக் குறியீட்டைப் பெற்று உள்ளது.

